

கலைஞர்
100
1924 - 2024மூரல்சொலி
Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம்: 10.8.1942 - முரசு: 82 - ஒலி: 206 - திருவள்ளூர் ஆண்டு: 2055 - மாசி 24 - வியாழக்கிழமை 07 மார்ச் 2024 - கோவை ★★ 12 பக்கங்கள் Established: 10.8.1942 - Volume: 82 - Issue 206: Thiruvalluvar Year - 2055 - Maasi 24 - Thursday 07 March 2024 - Kovai ★★ 12 Pages ₹ 5.00

முதல்வரின் பெண்கள் நலத் திட்டங்கள் - பெருமை பேசும் ஆவணங்கள்!

சென்னை, மார்ச் 7-

“ மங்கையராய் பிறப்பதற்கே நல்ல; மாதவம் செய்தில் வேண்டுமம்மா” என்று கவிமணி தேசிக விநாயகம்பிள்ளை அவர்கள் மகளிர் சமுதாயத்தின் முக்கியத்துவத்தினை மிக அழகான கவிதை வரிகளில் பாடியுள்ளார்.

இத்தகைய பெருமைக்குரிய மகளிர் சமுதாயம் வீட்டிற்குள் அடக்கி வைக்கப்பட்டிருந்த கொடுமையை எதிர்த்து தந்தை பெரியார், பேரறிஞர் அண்ணா, முத்தமிழறிஞர் கலைஞர் ஆகியோர் போராடியதன் விளைவாக பெண்கள் சமுதாயம் இன்று எழுச்சிப் பெறத் தொடங்கியுள்ளது.

முத்தமிழறிஞர் கலைஞர் அவர்கள் தமிழ் நாடு முதலமைச்சராக வீற்றிருந்த காலத்தில் பெண்கள் முன்னேற்றத்திற்கான கல்வியாப்படி, வேலை வாய்ப்பு, சொத்துரிமை, உள்ளடக்கி அமைப்புகளில் இட ஒதுக்கீடு, மகளிர் திட்டம் - மகளிர் சுய உதவிக்குழுக்கள் முதலான பல திட்டங்களை நிறைவேற்றினார். இத்திட்டங்களைப் பெண்கள் வாழ்வில் உயர்ந்து பொருளாதார விடுதலை பெற்றுள்ளனர்.

உலகெங்கும் உழைக்கும் மகளிர் போராடி உரிமை பெற்ற நன்னாள் என மார்ச் 8ஆம் நாள் மகளிர் நாளாகக் கொண்டாடப்படுகிறது.

பெண்களை அர்ச்சகர்களாக்கி,

ஒதுவார்களாக்கி சாதனை”

இந்நாளை ஒட்டி தமிழ்நாடு முதலமைச்சர் மு.க.ஸ்டாலின் அவர்கள் மகளிர் சமுதாய முன்னேற்றத்திற்காக ஆற்றியுள்ள திட்டங்களை இங்கு நினைவுகூர்வது பொருத்தமாகும்.

பெண்கள் சமுதாயம் வரவேற்பு!

முத்தமிழறிஞர் கலைஞர் வழியில் முதலமைச்சர் மு.க.ஸ்டாலின் அவர்கள் பிறப்பால் மனிதர்கள் அனைவரும் சமம் என்பதைக் கூறி, ஆண், பெண் என்ற வேறுபாட்டை நீக்கி 3 பெண்களை அர்ச்சகர்களாக நியமித்து, 5 பெண்களை ஒதுவார்களாகப் பணியில் அமர்த்தி அதிர்ஷ்ட சாதனை படைத்துள்ளார்.

“பெண்களுக்கான கட்டணமில்லாப் பேருந்து திட்டம்”

சமூகத்தில் பெண்களுக்கான உரிமையை நிலைநாட்டுவதில் தி.மு.க. அரசு முனைப்புடன் செயல்படும் என்றும், ஆண்களுக்கு நிகரான சமநிலையைப் பெண்கள் விரைவில் அடைவார்கள் என்றும் எப்போதும் சொல்லிவரும் முதலமைச்சர் அவர்கள் 2021 சட்டமன்றத் தேர்தலில் பெரும்பான்மையுடன் வெற்றி பெற்று முதலமைச்சராகப் பொறுப்பேற்றவுடன் பெண்களுக்கான கட்டணமில்லாப் பேருந்து பயணம் உள்பட முக்கியத் திட்டங்களில் கையெழுத்திட்டு மக்களிடம் வரவேற்பைப் பெற்றுள்ளார்.

குறிப்பிட்ட தூரம் அல்லது நகரங்களுக்குள் இயக்கப்படும் சாதாரண கட்டணப் பேருந்துகளில் பெண்கள் இலவசமாகப் பயணம் செய்யும் இந்தத் திட்டம் மக்களிடையே அதிகம் பேசப்படும் திட்டமாக உள்ளது. இதனால் பெரிதும் பயனடைந்துள்ளதாக வேலைக்குச் செல்



லும் மகளிர் பலரும் தெரிவித்து வருகின்றனர். நாள் ஒன்றுக்கு சராசரியாக 40 லட்சம் பெண்கள் கட்டணமில்லாப் பேருந்து பயணம் - விடியல் பயணம் மேற்கொள்வது குறிப்பிடத்தக்கது.

“புதுமைப் பெண் திட்டம்”

அரசுப் பள்ளிகளில் 6 முதல் 12ஆம் வகுப்பு வரை பயின்று பின்னர் உயர்கல்வி பயிலும் அனைத்து மாணவிகளுக்கும் மாநகரத்தோரம் ரூ.1,000 வழங்கும் வகையில் மூவலூர்

இராமாமிர்தம் அம்மையார் உயர்கல்வி “புதுமைப் பெண் திட்டம்” முதலமைச்சர் மு.க.ஸ்டாலின் அவர்களால்

5-9-2022 அன்று தொடங்கி வைக்கப்பட்டுச் சிறப்பாகச் செயல்படுத்தப்பட்டு வருகிறது. இத்திட்டத்தின் மூலம் பயன்பெற மாணவிகள் 6 முதல் 12ஆம் வகுப்பு வரை அரசுப் பள்ளிகளில் படித்து, தமிழ்நாட்டில் உயர்கல்வி பயில்பவராக இருத்தல் வேண்டும். தனியார் பள்ளிகளில், கல்வி உரிமை சட்டத்தின் கீழ் 6 முதல் 8ஆம் வகுப்பு வரை பயின்று பின் 9 முதல் 12ஆம் வகுப்பு வரை அரசுப் பள்ளிகளில் படித்த மாணவிகளும் இத்திட்டத்தின் கீழ் பயனடையலாம்.

எதிர்காலத் தலைமுறையின் வளர்ச்சிக் கான முதலீடாக “புதுமைப் பெண்” திட்டத்தினைப் பார்ப்பதாக தமிழ்நாடு அரசு அறிவித்துள்ள நிலையில், இத்திட்டத்தின் மூலம் நடப்பாண்டில் மாதந்தோறும் 2.73 லட்சம் மாணவிகள் பயனடைகின்றனர். மேலும் இந்த முயற்சியின் விளைவாக நடப்புக் கல்வியாண்டில் அரசுப் பள்ளிகளில் பயின்று, கல்லூரிகளில் சேரும் மாணவிகளின் எண்ணிக்கை 34 சதவீதம் அதிகரித்துள்ளது.

“கலைஞர் மகளிர்

உரிமைத் தொகை திட்டம்”

வீட்டில் எவ்வித எதிர்பார்ப்பும் இன்றி

உழைக்கும் குடும்பத் தலைவிகளுக்கு மாதம் ரூ.1,000 உரிமைத் தொகை வழங்கும். கலைஞர் மகளிர் உரிமைத் தொகை திட்டம் கடந்த ஆண்டு செப்டம்பர் மாதம் தொடங்கி வைக்கப்பட்டு பெண்களின் ஆதரவைப் பெற்றுள்ளது. இத்திட்டம் குறித்து தமிழ்நாடு சட்டப் பேரவையில் அண்மையில் வெளியிடப்பட்ட 2023 - 24 ஆம் ஆண்டிற்கான நிதிநிலை அறிக்கையின்படி, நடைபாதையில் வணிகம் செய்பதும் மகளிர், மீனவ மகளிர், கட்டுமானத் தொழிலில் பணிபுரியும் மகளிர், சிறிய கடைகள், வணிகம், சிறுதொழில் நிறுவனங்களில் சொற்ப ஊதியத்தில் பணிபுரியும் மகளிர், ஒரே நாளில் ஒன்றுக்கும் மேற்பட்ட இல்லங்களில் பணிபுரியும் மகளிர் எனப் பல்வேறு வகைகளில் தங்களது விலை மதிப்பில்லா உழைப்பை வழங்கி வரும் பெண்களும் இத்திட்டத்தால் பயன்பெறுகின்றனர்.

தமிழ்நாட்டுப் பெண்களிடையே இத்திட்டத்திற்குக் கிடைத்துள்ள ஆதரவைப் பார்த்து, வேறு பெயர்களில் தங்கள் மாநிலங்களிலும் இந்தத் திட்டத்தைச் செயல்படுத்த பிற மாநில அரசுகள் நடவடிக்கைகள் மேற்கொண்டுள்ளன.

தமிழ்நாடு முதலமைச்சர் அவர்களின் இத்தகைய சிறப்பான திட்டங்களால் மகளிர் சமுதாயம் அடைந்து வரும் முன்னேற்றம், தன்னம்பிக்கை உணர்வு, சமத்துவச் சிந்தனை இவையெல்லாம் பெண்களின் பெருமை பேசும் ஆவணங்களாகத் திகழ்கின்றன என அரசின் செய்திக் குறிப்பில் தெரிவிக்கப்பட்டுள்ளது.

ஒன்றிய பா.ஜ.க. அரசு நாடகம்:

தேர்தல் ஆதாயத்திற்காக மதுரை எய்ம்ஸ் கட்டுமானப் பணி துவக்கமா?

சென்னை, மார்ச் 7-

தேர்தல் ஆதாயத்திற்காக மதுரை எய்ம்ஸ் கட்டுமானப் பணியை ஒன்றிய பா.ஜ.க., அரசு அவசரம், அவசரமாக தொடங்கியுள்ளது. இதற்கு பல்வேறு தரப்பினரும் கண்டனம் தெரிவித்துள்ளனர்.

2019 ஆம் ஆண்டில் மதுரை தோப்பூரில் எய்ம்ஸ் மருத்துவமனை அமைக்க பிரதமர் மோடியால் அடிக்கல் நாட்டப்பட்டது.

இந்நிலையில், அடிக்கல் நாட்டி 5 ஆண்டுகளாகியும் கட்டுமானத்துக்கான பணிகள் தொடங்கப்படவில்லை. ஒரே ஒரு செங்கல் மட்டுமே அங்கு வைக்கப்பட்டிருந்தது.

ஆனால் ஒன்றிய பா.ஜ.க., அரசோ, மதுரையில் எய்ம்ஸ் மருத்துவமனை அமைக்கப்பட்டுள்ளதாக பொய் தகவலை வெளியிட்டு வருகிறது. இதற்குப் பல்வேறு தரப்பினரும் கடும் கண்டனம் தெரிவித்து வருகின்றனர். கடந்த சட்டமன்ற தேர்தல்

சமூக ஆர்வலர்கள் விமர்சனம்!

பிரச்சாரத்தின்போது எய்ம்ஸ் செங்கல்லை கையாடு எடுத்து சென்று ஊர், ஊராக மோடி அரசின் பொய்யை அமைச்சர் உதயநிதி ஸ்டாலின் அவர்கள் அம்பலப்படுத்தினார்.

இந்நிலையில், நாடாளுமன்றத் தேர்தல் பிரச்சாரத்திலும் ஒற்றை செங்கல் பயன்படுத்தப்படும் என்ற அச்சம் காரணமாக மதுரை தோப்பூரில் எய்ம்ஸ் கட்டுமானப் பணியை ஒன்றிய பா.ஜ.க., அரசு அவசரம், அவசரமாக தொடங்கியுள்ளது.

இதற்கு அரசியல் கட்சிகள் கண்டனம் தெரிவித்துள்ளன. தேர்தல் ஆதாயத்துக்காக எய்ம்ஸ் கட்டுமானப் பணி தொடங்கப்பட்டிருப்பதாக பலர் விமர்சித்துள்ளனர்.

மோடி அரசின் செயலை மக்கள் ஒருபோதும் நம்ப மாட்டார்கள் என்றும் அவர்கள் தெரிவித்துள்ளனர். 5 ஆண்டுகள் மவுனம் சாதித்து விட்டு இப்போது நாடகம் போடுவதா என்றும் அவர்கள் வினவியுள்ளனர்.

நாடாளுமன்ற தேர்தல் வருவதால் மதுரை எய்ம்ஸ் மருத்துவமனை கட்டுமான பணிகளை ஒன்றிய அரசு தொடங்கியுள்ளதாக அமைச்சர் மா.சுப்பிரமணியன் குற்றம் சாட்டியுள்ளார். சென்னையில் நிகழ்ச்சி ஒன்றில் கலந்து கொண்ட பின் செய்தியாளர்களிடம் பேசிய அமைச்சர், மக்களுக்கான திட்டங்களிலும் அரசியல் ஆதாயம் கருதி ஒன்றிய அரசு செயல்படுவதாக குற்றம் சாட்டினார்.

மதுரை எய்ம்ஸ் மருத்துவமனைக்கு அடிக்கல்

நாட்டப்பட்டு, 5ஆண்டுகளுக்கு மேலாகி விட்ட நிலையில், தற்போது தேர்தல் ஆதாயத்திற்காக கட்டுமானப் பணிகளை, ஒன்றிய பா.ஜ.க. அரசு தொடங்குவதாக கனிமொழி கருணாநிதி எம்.பி. குறிப்பிட்டுள்ளார். அந்த பணிகள் முழுமைபெறாமல் என்பதைப் பொறுத்து இருந்து தான் பார்க்க வேண்டும் என்றும் அவர் தெரிவித்துள்ளார்.

மதுரை எய்ம்ஸ் மருத்துவமனை கட்டுமானப் பணிகளை ஒரு ரகசிய திட்டத்தைப் போல ஒன்றிய அரசு தொடங்கியுள்ளதாக மார்க்சிஸ்ட் கம்யூனிஸ்ட் கட்சியின் நாடாளுமன்ற உறுப்பினர் சு.வெங்கடேசன் விமர்சித்துள்ளார். இது, மக்களவை தேர்தலுக்கான பா.ஜ.க. வின் கண்துடைப்பு நாடகம், மக்களை ஏமாற்றும் செயல் என்றும் அவர் கூறியுள்ளார்.

இதேபோன்று சமூக ஆர்வலர்கள் விமர்சித்துள்ளனர்.

உயர் கல்வி மாணவர்களுக்கு EDII's ஹேக்கத்தான் போட்டி!

புத்தாக்கக் கண்டுபிடிப்புகள் இணையதளம் வழியாகப் பெறப்படுகின்றன!

சென்னை, மார்ச் 7-

தொழில் முனைவோர் மேம்பாடு மற்றும் புத்தாக்க நிறுவனத்தின் கூடுதல் தலைமைச் செயலாளர் செ.உமாசங்கர், வெளியிட உள்ள செய்திக்குறிப்பில் தெரிவிக்கப்பட்டுள்ளதாவது:-

உயர்கல்வி பயிலும் மாணவர்களின் புத்தாக்க கண்டுபிடிப்பிற்கான EDII's ஹேக்கத்தான்-2023-24, நிகழ்வு தொடங்கப் பட்டள்ளது. புத்தாக்க கண்டுபிடிப்புகள் இணையதளம் வழியாகப் பெறப்படுகின்றன. <https://www.edii-innovation.tn.gov.in>

தொழில் முனைவோர் மேம்பாடு மற்றும் புத்தாக்க நிறுவனத்தினை, (Entrepreneurship Development and Innovation Institute - EDII-TN) தமிழ்நாட்டில் புதிய தொழில்முனைவோர்களை உருவாக்குவதற்காக தமிழ்நாடு

தமிழ்நாடு அரசு அறிவிப்பு!

அரசு 2001ல் குறு, சிறு மற்றும் நடுத்தர தொழில் நிறுவனங்கள் துறையின் கீழ் நிறுவியது. இந்நிறுவனம் செயல்படுவதற்கான நிதி களையும் தொடர்ந்து தமிழ்நாடு அரசு வழங்கி வருகிறது. தொழில் முனைவோர் மேம்பாடு மற்றும் புத்தாக்க சிந்தனைகளை பள்ளி மற்றும் உயர்கல்வி பயிலும் மாணவர்கள் மத்தியில் உருவாக்குவதற்காக EDII-TN நிறுவனம் ஆண்டுதோறும் உயர்கல்வி மாணவர்களுக்கு இ.டி.ஐ.ஐ.ஹேக்கத்தான் போட்டிகளை 2017 ஆம் ஆண்டு முதல் நடத்தி வருகிறது. உயர்கல்வி நிறுவனங்களில் பயிலும் மாணவர்கள் மத்தியில், அவர்கள் படிக்கும் காலத்திலேயே புதிய தொழில்முனைவோர்களை உருவாக்குவதற்காக தமிழ்நாடு

இந்த ஆண்டில் பொறியியல் கல்லூரிகள், கலை மற்றும் அறிவியல் கல்லூரிகள், வேளாண்மைக் கல்லூரிகள், கால்நடை மருத்துவக்கல்லூரிகள், மின் வளக்கல்லூரிகள், பல்தொழில்நுட்ப கல்லூரிகள் (polytechnics) மற்றும் தொழில் பயிற்சி நிறுவனங்கள் (ITIs), போன்ற 1,700-க்கும் மேற்பட்ட உயர்கல்வி நிறுவனங்கள் இந்தப் போட்டியில் பங்கு பெற்று வருகின்றன. நடப்பு ஆண்டில் 3.20 லட்சம் மாணவர்கள் இந்தப் போட்டிக்குப் பயிற்சி பெற்று பங்கு பெற்று வருகின்றனர்.

பரிசுகள், பாராட்டுச் சான்றுகள் (இது மாறுதலுக்கு உட்பட்டது இன்னும் அதிக மாணவர்களுக்கு பரிசு தருவதற்கு வாய்ப்பு இருக்கிறது) முதல் பரிசு - முதல் 20 அணி களுக்கு தலா ரூ.1 லட்சம்.

2வது பரிசு 60 அணி

களுக்கு தலா ரூ.250000

ஒவ்வொரு நிலையிலும்

மாணவர்களுக்கு பங்கேற்பாளர்கள் சான்று, பாராட்டுச்சான்று, மாணவ வழிகாட்டிகளுக்கு சான்றுகள், வழிநடத்துவதற்கான கடைசிக், சிறந்த உயர்கல்வி நிறுவனங்களுக்கு சான்றுகள் வழங்கப்படும்.

இப்போட்டிக்கான மாணவர்கள் கண்டுபிடிப்புகள் <https://www.edii-innovation.tn.gov.in/> இணையத்தளத்தில் பதிவு செய்யப்பட்டு வருகிறது.

புத்தாக்க சிந்தனைகளைப் பதிவு செய்வதற்கான கடைசி தேதி 20.03.2024 மாலை 5.00 மணிவரையும். எனவே உயர்கல்வி பயிலும் மாணவர்கள் இதில் பங்கேற்க விரும்பினால் உங்களது கல்லூரி நிர்வாகத்தினை தொடர்பு கொண்டு தாமதமில்லாமல் மாணவ வழிநடத்துவதற்கான கடைசிப் புத்தாக்க சிந்தனைகளை (innovative ideas) பதிவு செய்யக் கேட்டுக்கொள்ளப்படுகிறது. இவ்வாறு அவர் தெரிவித்துள்ளார்.

தேர்தல் பத்திரங்கள்: எஸ்.பி.ஐ. வங்கி மூலமாக

மோடி தனது நன்கொடையை மூடி மறைக்கிறார்!

மல்லிகார்ஜுன கார்கே - ராகுல் காந்தி குற்றச்சாட்டு!

புதுடெல்லி, மார்ச் 7-

நாட்டில் உள்ள அரசு நிறுவனங்கள் ஒவ்வொன்றையும் பிரதமர் மோடி நாசப்படுத்தி வருவதாக காங்கிரஸ் தலைவர் மல்லிகார்ஜுன கார்கே மற்றும் காங்கிரஸ் முன்னணித் தலைவர் ராகுல்காந்தி ஆகியோர் குற்றம் சாட்டியுள்ளனர். இது குறித்து மல்லிகார்ஜுன கார்கே வெளியிட்ட உள்ள சமூக வலைதளப் பதிவில், இந்தியாவின் மிகப் பெரிய வங்கியான ஸ்டேட் பாங்கை பா.ஜ.க., வின் ஆதாயத்துக்காக பிரதமர் மோடி பயன்படுத்தியுள்ளார் என்று கார்கே சாடியுள்ளார். கருப்புப் பணத்தைத் தற்போது ஸ்டேட் வங்கி நிறுவனம் மூலமும் மோடி அரசு கப்பல்கள் மூலமும் ஈடுபட்டு வருவதாக விமர்சித்துள்ளார்.

தேர்தல் பத்திரங்கள் மூலம் வசூல்

செய்யப்பட்ட நிதி, யாருக்கு எவ்வளவு நிதி சென்றுள்ளது, யார், யார் நிதி அளித்துள்ளார்கள் என்பது குறித்த தகவலை அளிக்க ஸ்டேட் வங்கிக்கும், தேர்தல் ஆணையத்துக்கும் உச்சநீதிமன்றம் உத்தரவிட்டுள்ள நிலையில், கூடுதல் கால அவகாசம் கேட்டு ஸ்டேட் வங்கி மனுத்தாக்கல் செய்திருப்பது கண்டனத்திற்குரியது என்று மல்லிகார்ஜுன கார்கே தெரிவித்துள்ளார். கால அவகாசம் கேட்பது ஒன்றிய பா.ஜ.க., அரசை காப்பாற்றும் செயல் என்று தெரிவித்துள்ள அவர், ஆர்.பி.ஐ., தேர்தல் ஆணையம் உள்ளிட்டவற்றை தொடர்ந்து, தற்போது ஸ்டேட் வங்கி நிறுவனம் மூலமும் மோடி அரசு கப்பல்கள் மூலமும் ஈடுபட்டு வருவதாக விமர்சித்துள்ளார்.

தேர்தல் பத்திரங்கள் மூலம் நிதி அளித்தவர்கள் குறித்த தகவலை

அளிக்க மறுப்பது தகவல் அறியும் உரிமை சட்டத்தை மீறும் செயல் என்றும் மல்லிகார்ஜுன கார்கே குற்றம் சாட்டியுள்ளார். உச்ச நீதிமன்ற உத்தரவை மதித்து, நிதி அளித்தவர்கள் குறித்த தகவலை காலதாமதமின்றி ஸ்டேட் வங்கி அளிக்க வேண்டும் என்று அவர் வலியுறுத்தியுள்ளார்.

ராகுல் காந்தி

பாரத ஸ்டேட் வங்கியின் மனு குறித்து டெல்லியில் கண்டனம் தெரிவித்து காங்கிரஸ் முன்னணி தலைவர் ராகுல் காந்தி பதிவிட்டுள்ளார். அதில், மோடி தனது டொனேஷன் பிசினசை மூடி மறைக்க முயற்சி மேற்கொண்டுள்ளார் என்றும், அவரது உண்மையான முகத்தை மூடி மறைக்க நடைபெறும் கடைசி முயற்சி இது என்றும் ராகுல் காந்தி விமர்சித்துள்ளார்.



கபட வேஷம் கலையும் காலம்!

“இனிமேல் தி.மு.க. இங்கு இருக்க முடியாது. இனிமேல் தி.மு.க.வை தேடினாலும் கிடைக்காது” என்று மாட்சிமை தாங்கிய மன்னப்பிரான் நரேந்திரமோடி அறிவித்திருக்கிறார். பராக் பராக்!

இதைக் கேட்கும் போதே ‘பயமாக’ (!) இருக்கிறது! சென்னைக்கு வருகை தரும் மோடியை வரவேற்று சைதாப்பேட்டையில் ஒருவர் வைத்துள்ள வர வேற்பு பலகையில், ‘**மந்திரவாதியே வருக!**’ என்று குறிப்பிட்டுள்ளார். மோடி பேசுவதைப் பார்த்தால் மந்திரவாதி பேசுவதைப் போலத் தான் இருக்கிறது. ‘**மந்திரத்தால் மாங்காய் பழுக்காது**’ என்பது கிராமத்து பழமொழி.

‘புலிக்கு பயந்தவர் என் மீது படுத்துக் கொள்ளுங்கள்’ என்று சொல்வார்கள் அல்லவா? அப்படி இருக்கிறது.... தோற்கப் போகும் மோடி, தோல்வி பயத்தில் வாய்க்கு வந்ததை எல்லாம் சொல்லி வைத்து விட்டுப் போயிருக்கிறார்.

அதிகாரம் கண்ணை மறைத்த நிலையில் இப்படி அவர் பேசி இருப்பதற்கு, ஞானக் கண்ணை திறந்து வைக்கும் நிலையில் மாண்புமிகு முதலமைச்சர் அவர்கள் பதில் சொல்லி இருக்கிறார்கள்.

“**தி.மு.க.வை அழிப்பேன் என்று கிளம்பியவர்கள் என்ன ஆனார்கள் என்பதுதான் தமிழ்நாட்டு அரசியல் வரலாறு. மே மாதத்துக்கு பிறகு பதவியை இழக்கப் போகும் மோடி, அதை ஒய்வுக்காலத்தில் படிக்கட்டும். அவரது பாணியில் பா.ஜ.க.வே இருக்காது என நான் சொல்ல மாட்டேன். எங்களை தலைவர் கலைஞர் அப்படி வளர்க்கவில்லை. ஜனநாயகக் களத்தில் நின்று ஒரு கட்சி எப்படிச் செயல்பட வேண்டுமோ அப்படிச் செயல்படும் உரிமை பா.ஜ.க. வுக்கு உண்டு. கடந்த காலத்தில் நல்ல ஆளும் கட்சியாக இருக்கத் தெரியாத பா.ஜ.க., வருங்காலத்தில் நல்ல எதிர்க்கட்சியாக கவாவது இருக்கட்டும் என நான் வாழ்த்துகிறேன்**” என்பதாவது மோடி மனதைப் பக்குவப்படுத்துமா எனத் தெரியவில்லை.

நல்லையில் இருந்து டெல்லி போன பிறகு நள்ளிரவு வரை நடந்த பா.ஜ.க. தலைவர்கள் ஆலோசனைக் கூட்டத்தில், “இந்தியா முழுவதும் இருந்து வரும் செய்திகள் நமக்குச் சாதகமாக இல்லை” என்று வருத்தத்துடன் பேசப்பட்டதாமே! அப்படியானால், ‘இருக்காது’ என்ற வினைச்சொல் யாருக்குப் பொருந்தும்?!

இந்தியா முழுமைக்கும் பெரும்பாலான மாநிலங்களில் ‘இந்தியா’ கூட்டணி வலுவான அணிச்சேர்கைகளைச் செய்துள்ளது. இவர்களில் ஓரொரு மாநிலங்கள் தவிர அனைவருமே கடந்த நாடாளுமன்றத் தேர்தலின் போது பிரிந்து இருந்து பா.ஜ.க.வுக்கு நன்மை செய்தவர்கள். இப்போது ஒன்றாகச் சேர்ந்து ஆப்பு வைக்கத் தயாராகி விட்டார்கள். இதுதான் டெல்லியில் நடந்த ரகசியக் கூட்டத்தில் நடந்த விவாதம் ஆகும்.

இப்படி அனைவரையும் ஒன்று சேர்த்த பெருமையும் மோடிக்குத்தான் உண்டு. விசாரணை அமைப்புகளை வேட்டைக்கு பயன்படுத்தியதன் பலன், அனைவரும் ஒன்று சேர்ந்து விட்டார்கள். இதற்காக மோடிக்கு நன்றி சொல்லத்தான் வேண்டும்.

இப்படி ஒன்று சேர்ந்தாக வேண்டும் என்பதை முதலில் சொன்னவர் தி.மு.க. தலைவர் மு.க.ஸ்டாலின் அவர்கள். ‘**பா.ஜ.க.வை வீழ்த்துவதற்கும் அகில இந்தியக் கொள்கைக்கு உடன்படும் கட்சிகள், மாநில அளவில் கூட்டணியைச் செய்து கொள்ளுங்கள்**’ என்று முதலில் சொன்னவர்



அவர்தான். அதுதான் நடந்துள்ளது.

அவர் வரமாட்டார், இவர் வரமாட்டார் என்ற வதந்திகளுக்கு முற்றுப்புள்ளி வைக்கும் வகையில் அனைவரும் சேர்ந்ததுதான் பிரதம மன்னருக்கு ஆத்திரம். அதற்கு காரணமானவர் என்பதால் தி.மு.க. தலைவர் மீது அதிகப்படியான கோபம் காட்டப்படுகிறது.

தி.மு.க. இப்படி பல ரைப் பார்த்து விட்டது. பக்குவப்பட்டு விட்டது. அதன் வலிமையை அதிகப்படுத்தியவர்களே அதன் எதிரிகள்தான்.

மோடிக்கு எட்டு வயது இருக்கும் போதே மாநிலக் கட்சியாக அங்கீகாரம் பெற்று ‘உதயகூரியன்’ சின்னத்தை பெற்று இயக்கம் திராவிட முன்னேற்றக் கழகம். 1958 முதல் சின்னம் மாறாத கட்சி, திராவிட முன்னேற்றக் கழகம்.

கூரியனாள் தாமரை கருகுமே தவிர, கூரியனை தாமரையால் எதுவும் செய்ய முடியாது.

அழிச்சிடுவேன் பார், ஒழிச்சிடுவேன் பார் என்று கிளம்பியவர்கள் எல்லாம் ஆக வேண்டியது போல ஆனார்கள் அப்பளே!

ஐம்பதுகளில் திராவிட இயக்க ஒழிப்பு மாநாடுகளை நடத்திய ம.வா.சி. அறுபதுகளில் ‘உதயகூரியன்’ சின்னத்தில் போட்டியிட்டு சட்டசபைக்குள் போகும் தகுதியைப் பெற்றார். சொல்லின் செல்வர் ஈ.வெ.கி.சம்பத், காங்கிரஸ் கட்சிக்குள் சேர்ந்து விட்டார். திராவிட இயக்கத்தை ஒழிக்க ‘சக்கரவியூகம்’ அமைத்த சக்ரவர்த்தி ராஜகோபாலாச்சாரியார், விருகம்பாக்கம் தி.மு.க. மாநாட்டுக்கு வந்து உட்கார்ந்து கொண்டு, ‘என் மீது இவ்வளவு பாசம் வைத்துள்ளீர்களா?’ என்று உருசிய காட்சியைப் பார்த்தது தமிழ்நாடு. எழுபதுகளில் விலகிய

எம்.ஜி.ஆர்., என்பதுகளில் அ.தி.மு.க.வை தி.மு.க.வுடன் இணைக்கும் பேச்சுவார்த்தையில் ஒரே சோபாவில் கலைஞரோடு உட்கார்ந்தவர்தான்.

கலைஞரை எதிர்ப்பதற்காகவே பத்திரிகை தொடங்கியவர் சோ. 1996 ஆம் ஆண்டு அண்ணா அறிவாலயம் வாசலுக்கு வந்து நின்றதோடு அவரது கசப்புக் காய்ச்சல் முடிவுக்கு வந்தது. அதற்குப் பிறகு அவர் எழுதியவை அனைத்தும், காலநீட்டிப்புக்காக விட்ட மூச்சுப் பயிற்சிகளே!

இன்றைக்கு இணையத் தளங்களில் கொம்பு சுற்றிக் கொண்டிருக்கும் சங்கீக் குஞ்சுகளுக்குத் தெரியுமா? அ.தி.மு.க., தி.மு.க. முதுகில் ஏறித் தான் நாடாளுமன்ற - சட்டமன்றங்களுக்குள் அக்கட்சி போனது என்பது?!

1980 இல் பா.ஜ.க. உதயமானது. அதில் இருந்து தமிழ்நாட்டில் அதன் நிலைமை இதுதான்...

* 1984 நாடாளுமன்றத் தேர்தல் - ஒரு தொகுதியில் போட்டி - தோல்வி

* 1989 நாடாளுமன்றத் தேர்தல் - 3 இடத்தில் போட்டி - தோல்வி

* 1991 நாடாளுமன்றத் தேர்தல் - 15 இடத்தில் போட்டி - தோல்வி

* 1996 நாடாளுமன்றத் தேர்தல் - 37 இடத்தில் போட்டி - அத்தனையிலும் தோல்வி

* 1996 சட்டசபைத் தேர்தல் - பத்மநாபபுரம் தொகுதியில் மட்டும் வெற்றி

* 1998 நாடாளுமன்றத் தேர்தலில் அ.தி.மு.க. கூட்டணியில் சேர்ந்தது - 5 இடத்தில் போட்டி - 3 இடத்தில் வெற்றி

* 1999 நாடாளுமன்றத் தேர்தலில் தி.மு.க. கூட்டணியில் சேர்ந்தது - 6 இடத்தில் - போட்டி 4 இடத்தில் வெற்றி

* 2001 சட்டசபைத் தேர்தலில் தி.மு.க. கூட்டணியில் 21 இடத்தில் போட்டி - 4 இடத்தில் வெற்றி

* 2004 நாடாளுமன்றத் தேர்தலில் அ.தி.மு.க. கூட்டணியில் 7 இடத்தில் போட்டி - அனைத்திலும் தோல்வி

* 2006 சட்டசபைத் தேர்தலில் தனித்து போட்டி - 225 தொகுதியில் போட்டியிட்டு அனைத்திலும் தோல்வி - 221 தொகுதிகளில் டெபாசிட் போனது.

* 2009 நாடாளுமன்றத் தேர்தலில் பா.ஜ.க. தலைமையில் சில கட்சிகள் கூட்டணி - அனைத்திலும் படுதோல்வி

* 2011 சட்டசபைத் தேர்தலில் பா.ஜ.க. தலைமையில் சில கட்சிகள் கூட்டணி - அனைத்திலும் படுதோல்வி - 204 தொகுதியில் போட்டியிட்டு 198 இடங்களில் டெபாசிட் போனது.

* 2014 மோடி பிரதமர் ஆன நாடாளுமன்றத் தேர்தல் - தே.மு.தி.க., பா.ம.க., ம.தி.மு.க. கூட்டணியில் பா.ஜ.க. இருந்தது. 8 தொகுதிகளில் போட்டியிட்டு கன்னியாகுமரியில் பொன்னார் மட்டும் வென்றார்.

* 2016 சட்டசபைத் தேர்தலில் பா.ஜ.க. தலைமையில் சிறு கட்சிகள் கூட்டணி - 180 தொகுதியில் போட்டியிட்ட பா.ஜ.க. அனைத்திலும் டெபாசிட் சூழ்ந்தது.

* 2019 நாடாளுமன்றத் தேர்தலில் அ.தி.மு.க.வுடன் கூட்டணி - 5 இடங்களில் போட்டியிட்ட பா.ஜ.க. அனைத்திலும் தோல்வி.

* 2021 சட்டமன்றத் தேர்தலில் அ.தி.மு.க. கூட்டணியில் 20 இடங்களில் போட்டி - 4 இடம் மட்டுமே வெற்றி.

இதுதான் தமிழக பா.ஜ.க.வின் தேய்மான வரலாறு. இப்படி ஒரு கட்சியை தமிழ்நாட்டில் வைத்துக் கொண்டு, ‘தி.மு.க. இனி இருக்காது’ என்று பேசுவதற்கு மோடிக்கு உண்மையில் தெரியும் வேண்டும்.

இதன் மூலம் நாம் உணர்வது, பிரதமர் யதார்த்தத்தில் இல்லை என்பதுதான். ஏதோ ஒரு கற்பனை லோகத்தில் அவரை வைத்திருக்கிறார்கள் என்பது புரிகிறது. தமிழக பா.ஜ.க.வுக்கு 18 சதவிகிதம் வாக்கு வந்துவிட்டது, 23 சதவிகிதமாகக் கூட அது ஆகலாம் என்று சொல்லும் கப்சாக்களை சங்கீக் குட்டிகள் நம்பலாம். பிரதமருமா நம்புவது? இவை அனைத்தும் ‘**பீம்சிங் கப்சாக்கள்**’ என்பார் பழைய எடிட்டர் ஒருவர். ‘என்ன எழுதுவது என்று தெரியாத போது பிழங்கின் பீம் பார்த்தால் யோசனை வருமாம். அந்த கற்பனைகளை சிலர் எழுதுவார்கள்’ என்பார் அவர். அத்தகைய ‘பீம்சிங்’ சர்வேக்களை வைத்துக் கொண்டு வாயாடக் கூடாது.

தமிழ்நாட்டில் பா.ஜ.க. எப்போதுமே ஓட்டை தான். இங்கு ஓட்டு எடுக்க முடியாது. ஆனால் பா.ஜ.க.வின் கோட்டை என்று சொல்லப்படும் வட மாநிலங்களிலேயே ஓட்டை விழுந்து விட்டது. அதைத் தான் நடக்கப் போகும் தேர்தலில் பார்க்கப் போகிறோம். ‘இருக்காது பா.ஜ.க.’ என்று அங்கே சொல்ல ஆரம்பித்திருக்கின்றன ‘இந்தியா’ கூட்டணி கட்சிகள்.

எல்லா காஸ்டியூமும் போட்டாச்சு. தோற்ற பிறகு போடும் காஸ்டியூம் என்னவாக இருக்கும்?!

91-ஆம் ஆண்டு பிறந்தநாளை முன்னிட்டு - பாவலரேறு

பெருஞ்சித்திரனார் எழுத்தடைவுகள் 16 தொகுப்பு நூல்கள் முன் வெளியீட்டு திட்ட அறிவிப்பு!

தொல். திருமாவளவன் எம்.பி. - பொழிலன் - தமிழ்க்கேள்வி செந்தில்வேல் - வாலாசா வல்லவன் கருத்துரை!

சென்னை, மார்ச் 7- தமிழறிஞர் பாவலரேறு பெருஞ்சித்திரனார் அவர்களின் 91-ஆம் ஆண்டு பிறந்த நாள் நிகழ்வில், பாவலரேறு பெருஞ்சித்திரனாரின் எழுத்தடைவுகள் 16 தொகுப்பு நூல்கள் சென்னை பாவலரேறு தமிழ்க் களத்தில் 9.3.2024 அன்று முன்வெளியீட்டுத் திட்ட கருத்துரை நிகழ்ச்சி நடைபெறுகிறது.



கி.குணத்தொகை ஆகியோர் முன்னிலையில் நடைபெறுகிறது.

இந்நிகழ்வு முனைவர் மா.பூங்குன்றன் தலைமையில் தமிழ்த்திரு மா. குறித்து பெருஞ்சித்திரனாரின் புதல்வர் தோழர் பி.பி.இறை. பொற்கொடி, முனைவர்கள் முன்னணி

விளக்கவுரையாற்றுகிறார்.

இந்நிகழ்வில் விடுதலைச்சிறுத்தைகள் கட்சித் தலைவர் தொல். திருமாவளவன் எம்.பி., சொல்லாய்வு அறிஞர் அருளி யார், ம.தி.மு.க. துணைப் பொதுச் செயலாளர் மல்லை சத்யா, தமிழ்க் கேள்வி ஊடகம் செந்தில்வேல், தமிழ்மண் தன்னு ரிமை இயக்கப் பேராசிரியர் த.செயராமன், மார்க்சிய பெரியாரிய பொதுவுடைமைக் கட்சி - வாலாசா வல்லவன் ஆகியோர் கருத்துரை ஆற்றுகின்றனர்.

மேலும் இந்நிகழ்வில் தமிழறிஞர்கள் பலர் பங்கேற்கின்றனர்.

தலைவர் தொல். திருமாவளவன் எம்.பி., சொல்லாய்வு அறிஞர் அருளி யார், ம.தி.மு.க. துணைப் பொதுச் செயலாளர் மல்லை சத்யா, தமிழ்க் கேள்வி ஊடகம் செந்தில்வேல், தமிழ்மண் தன்னு ரிமை இயக்கப் பேராசிரியர் த.செயராமன், மார்க்சிய பெரியாரிய பொதுவுடைமைக் கட்சி - வாலாசா வல்லவன் ஆகியோர் கருத்துரை ஆற்றுகின்றனர்.




விழுப்புரம் வடக்கு மாவட்ட தி.மு.க. சார்பில் திண்டிவனத்தில் நடைபெற்ற திராவிட மாடல் நாயகரின் பிறந்தநாள் விழா மற்றும் நிதிநிலை அறிக்கை விளக்க பொதுக் கூட்டத்தில் தலைமைக் கழக பேச்சாளர் கூர்யா கிருஷ்ணமூர்த்தி சிறப்புரையாற்றினார். உடன் விழுப்புரம் வடக்கு மாவட்டச் செயலாளரும் சிறுபான்மையினர் நலன் மற்றும் வெளிநாடுவாழ் தமிழர்கள் நலத்துறை அமைச்சருமான செஞ்சி மஸ்தான், முன்னாள் சட்டமன்ற உறுப்பினர்கள் டாக்டர் மாசிலாமணி, சேது நாதன், சீத்தாபதி சொக்கலிங்கம், மாவட்ட அமைச்சு தலைவர் டாக்டர் சேகர், பொருளாளர் ரமணன், நகர செயலாளர் கண்ணன் ஆகியோர் உள்ளனர்.

பாசிச பா.ஜ.க. வீழடும்...பெண்கள் அச்சமின்றி வாழடும்.. 5

ஸ்பெயின் நாட்டு பெண்ணிற்கு பாலியல் கொடுமை :

உலகின் 66 நாடுகளில் சுற்றுப்பயணம் செய்த ஸ்பெயின் நாட்டைச் சேர்ந்த தம்பதியினர் இந்தியா வந்திருக்கும் நிலையில், அப் பெண் ஜார்கண்டில் கூட்டுப் பாலியல் வல்லுறவு செய்யப்பட்டிருப்பது உலகையே அதிர்ச்சிக்குள்ளாக்கியுள்ளது. ஒட்டுமொத்த இந்தியாவுக்கும் தலைகுனிவை ஏற்படுத்தியுள்ள இந்த கொடூரத்தைத் தொடர்ந்து மோடியை நோக்கி கண்டனக் குரல்கள் எழுந்த தொடங்கியுள்ளன.

ஜார்கண்டில் பா.ஜ.க. ஆட்சி இல்லையே, எனில் இதற்கு மோடியை நோக்கி ஏன் கேள்வி எழுப்பப்பட வேண்டும் என்று நீங்



கள் நினைக்கக் கூடும். இசுலாமியர்கள், கிறிஸ்தவர்கள் என்று மதவெறியைத் தூண்டி வெளிநாடுகளில் இருந்து இந்தியாவுக்கு வரும் மதச் சிறுபான்மையினருக்கு பாதுகாப்பில்லாத சூழலை ஏற்படுத்தியதில் மோடிக்கும் அவரது சித்தாந்தத்திற்கும் பெரும் பங்குண்டு.

அது மட்டுமல்ல, பாலியல் வல்லுறவு குற்றவாளிகளை பா.ஜ.க. தொடர்ந்து பாதுகாப்பதும், அவர்களுக்கு பா.ஜ.க.விலும், பா.ஜ.க. ஆளும் அரசுகளிலும் அதிகாரம் வழங்குவதும் குற்றவாளிகளுக்கு ஊக்கமளித்து வந்ததை மூறை நான் சுட்டிக்காட்டி வந்துள்ளேன். அதன் விளைவே இன்று ஸ்பெயின் பெண்மணிக்கு இழைக்கப்பட்ட அநீதியாகும்.

பாசிச பா.ஜ.க.வின் பெண்கள் விரோதச் செயல்பாடுகளை படடியலிடுவதே இக்கட்டுரையின் நோக்கம்.

பெண்களுக்கு எதிரானது பா.ஜ.க. :

பெண்களை போகப்பொருளாக, அடிமைப் பண்டமாக பார்ப்பதுதான் பா.ஜ.க.வின் அடிப்படை சித்தாந்தம். குஜராத், மோடி



முதலமைச்சராக இருந்த போது நடைபெற்ற இசுலாமியர்களுக்கு எதிரான கலவரம் நாம் அனைவரும் அறிந்த ஒன்று.

அக்கலவரத்தில் பாதிக்கப்பட்ட பெண்களில் ஒருவர்தான் பில்லிஸ் பானு. 5 மாத கர்ப்பினியான இவரை மதவெறிக் கூட்டம் கூட்டுப் பாலியல் வல்லுறவு செய்கிறது. அவரின் கைகளில் இருந்து பில்லிஸ் பானுவின் 3 வயது குழந்தையை பிடுங்கி தரையில் அடித்து அக்குழந்தையைக் கொடூரமாகக் கொல்கிறது.

இதயம் உள்ள ஒவ்வொருவரையும் உலுக்கிய இந்த கொடூரத்தை எதிர்த்து பில்லிஸ் பானு சட்டப் போராட்டத்தை பல ஆண்டுகள் நடத்தினார். ஒரு வழியாக குற்றவாளிகள் 11 பேருக்கு ஆயுததண்டனை விதித்து தீர்ப்பளித்தது நீதிமன்றம்.

ஆயினும் குற்றவாளிகள் வருடத்தின் பெரும்பாலான நாட்கள் பா.ஜ.க. அரசு கொடுத்த பரோலில் வெளியில் சுற்றி வந்தனர். உச்சபட்சமாக இந்தியாவின் 75வது சுதந்திர தினத்தை நாம் எல்லோரும் தேசியக் கொடியேற்றி மிட்டாய் கொடுத்து கொண்டாடிக் கொண்டிருந்த போது, பா.ஜ.க. அரசு அந்த 11 கொடூர குற்றவாளிகளையும் விடு



தலை செய்தது. அவர்களை விடுதலை செய்வது தொடர்பாக அமைக்கப்பட்ட குழுவில் இடம்பெற்றிருந்த பா.ஜ.க. சட்டமன்ற உறுப்பினர் ஒருவர், “அந்த 11 பேரும் உயர்குடியைச் சேர்ந்தவர்கள், எனவே அவர்கள் நல்லவர்கள் அதனால் அவர்களை பா.ஜ.க. அரசு விடுவிக்க முடிவெடுத்ததாகச்” சொன்னார்.

இதையெல்லாம் பார்த்து ஒட்டுமொத்த இந்தியாவும் அதிர்ந்து போய் நின்றது. மீண்டும் நீதிகேட்டு நீதிமன்றம் சென்றார் பில்லிஸ் பானு. அப்போது நீதிபதிகள் சொன்ன வரிகள்தான் இந்தியாவின் இன்றைய நிலைக்கான கண்ணாடி எனலாம். இவ்வளவு கொடூர குற்றவாளிகளை எப்படி விடுதலை செய்தீர்கள் என்று கேட்ட நீதிபதிகள், “இன்று பில்லிஸ் பானு, நாளை இது நாமாக இருக்கலாம்” என்று வேதனையுடன் கூறும் நிலைக்கு சூழலை பெண்களுக்கு எதிராக மாற்றியது மோடியின் பா.ஜ.க.

அதே குஜராத் கலவரத்தின் போது நரோடா பாட்டியா தொகுதியில் 97 இசுலாமியர்கள் படுகொலை செய்யப்படுகின்றனர்.

அந்த வழக்கின் குற்றவாளி மனோஜ் குக்ராணிக்கு 2012 ல் ஆயுள் தண்டனை விதிக்கிறது நீதிமன்றம். அவரால் தேர்தலில் நிற்க முடியாது என்பதால் பா.ஜ.க. அந்த கொடூர குற்றவாளியின்மகள் பாயல் குக்ராணிக்கு அதே தொகுதியில் கடந்த சட்டமன்றத் தேர்தலில் போட்டியிட வாய்ப்பளித்தது பா.ஜ.க..

நீதிமன்றத்தால் தண்டிக்கப்பட்டாலும் உடல் நலத்தை காரணம் காட்டி பிணையில் வெளியில் கொடூர குற்றவாளி மனோஜ் குக்ராணி அவரது மகள் பாயல் குக்ராணிக்கு ஆதரவாக அதே நரோடா பாட்டியா தொகுதியில் வாக்கு சேகரிக்கும் பணியில் இறங்கினார்.

இப்படி கொடூர குற்றவாளிகளை பா.ஜ.க. தொடர்ந்து ஆதரிப்பதன் விளைவாக இந்தியாவில் பெண்களுக்கு எதிரான குற்றங்கள் செய்வோருக்கு எந்த அச்சமும் இல்லாமல் போய்விட்டது.

சிறுமிகளுக்கு பா.ஜ.க. இழைத்த அநீதி:

கொடுமைகளின் உச்சமாக 2018 ல் காஷ்மீரில் ஹசீபா என்று சிறு குழந்தை மதவெறியர்களால் கோவிலுக்குள் வைத்து பாலியல் கொடுமை செய்யப்பட்டு கொல்லப்படுகிறார்.

இதில் தொடர்புடைய குற்றவாளிகள் கடுமையாக தண்டிக்கப்பட வேண்டும் என்று நாடே குரல் கொடுத்துக் கொண்டிருந்த போது, குற்றவாளிகளுக்கு ஆதரவான கருத்



துக்களை விதைக்க முயற்சித்தனர் பா.ஜ.க. வினர். குற்றவாளிகளுக்கு ஆதரவாக போராட்டங்களை நடத்தும் அளவிற்கு சென்றனர்.

குற்றவாளிக்கு ஆதரவாக நடைபெற்ற பேரணியில் அம்மாநில பா.ஜ.க. அமைச்சர்

சந்தர் பிரகாஷ் காங்கா உள்ளிட்ட முக்கிய பா.ஜ.க. நிர்வாகிகள் கலந்து கொண்டதைப் பார்த்து நாடே வெட்கித் தலை குனிந்தது.

இப்படி காஷ்மீர் முதல் கன்னியாகுமரி வரை பெண்களுக்கு எதிரான குற்றவாளிகளை ஊக்கப்படுத்தும் செயல்களை மோடியின் பா.ஜ.க. செய்து வந்ததன் விளைவு, பா.ஜ.க. கொடுத்த துணிச்சல் இன்று ஸ்பெயின் பெண்ணிற்கு இழைக்கப்பட்டுள்ள அநீதி.

குஜராத், காஷ்மீர் என்றில்லை பா.ஜ.க. ஆளும் பல மாநிலங்களில் இதுதான் நிலை. உத்தரப்பிரதேசத்தில் பா.ஜ.க.வின் எம்.எல்.ஏ., குல்தீப் செங்கார் என்பவர் 2017ல் அவரது வீட்டில் வேலை பார்த்த 10



வயது சிறுமியை பாலியல் வல்லுறவு செய்கிறார். நீதி கேட்டு போராடிய சிறுமியின் தந்தையை பா.ஜ.க. காவல்துறை கைது செய்தது. அவர் காவல்துறை விசாரணையில் இருந்த போதே மரணமடைந்தார்.

ஒரு புறம் குற்றவாளிக்கு பாதுகாப்பு அளித்த பா.ஜ.க. மறுபுறம் பாதிக்கப்பட்ட சிறுமியின் தந்தை உயிரைப் பறித்தது.

நீண்ட நெடிய சட்டப் போராட்டத்திற்குப் பிறகு, குல்தீப் சிங் செங்கார் குற்றவாளி என்று நீதிமன்றம் தீர்ப்பளித்தது.

ஆயுள் தண்டனை விதிக்கப்பட்ட நிலையில் குல்தீப் சிங் செங்காரால் தேர்தலில் போட்டியிட முடியாத நிலை ஏற்படுகிறது. குற்றவாளி யான குல்தீப் சிங் செங்காருக்கு ஆதரவளிக்கும் வகையில், அவரது மனைவி சங்கீதா செங்காரை அதே உள்ளாவ் உள்ளாட்சித் தேர்தலில் பா.ஜ.க. சார்பாகவேட்பாளராக களமிறக்கி அவரை வெற்றி பெறச் செய்கிறது பா.ஜ.க..

இப்படி எல்லா வகைகளிலும் குற்றவாளிகளை தொடர்ந்து ஆதரித்து வருகிறது பா.ஜ.க. அதனால்தான் சொன்னேன். நடைபெறும் கொடூர குற்றங்களுக்கு மோடியின் பா.ஜ.க.தான் முழு பொறுப்பு என்று.

மலையுத்த வீராங்கனைகளுக்கு பா.ஜ.க. இழைக்கும் அநீதி :



இந்த இந்திய தேசத்திற்காக மலையுத்த களத்தில் விளையாடி ஏராளமான பதக்கங்களைக் குவித்த வீராங்கனைகள், சாக்கி மாலிக் உள்ளிட்டோரை மலையுத்த சம்மேளனத்தின் தலைவரும், பா.ஜ.க. எம்.பி. யுமான பிரிஜ் பூசன் சிங் தங்களை பாலியல் ரீதியாக தொல்லைகளுக்கு உள்ளாக்கினார் என்று கண்ணீருடன் புகார் அளித்தனர். மோடி கண்டு கொள்ளவே இல்லை. ‘டெல்லி வீதியில் அவர்கள் போராட்டத்தைத் தொடங்கினர் அப்போதும் மோடியின் மனம் இரங்கவில்லை. மாறாக, நீதிகேட்டு போராடியவர்களை கைது செய்தது மோடியின் டெல்லி போலீஸ்.

உச்சபட்சமாக, மலையுத்த வீராங்கனைகள் தங்கள் பெற்ற பதக்கங்களை எல்லாம் திருப்பி அளித்து தங்கள் எதிர்ப்பை பதிவு செய்தனர். ஆனால் எது குறித்தும் மோடியோ, பாஜகவோ கவலைப் படவே

இல்லை. குற்றச்சாட்டுக்கு உள்ளான பா.ஜ.க. எம்.பி. பிரிஜ் பூசன் சிங்கை பதவியிலிருந்து நீக்கவோ, கட்சியில் இருந்து நீக்கவோ பா.ஜ.க.விற்கு மனமில்லை. இந்த தேசத்தில் தங்களுக்கு நீதி கிடைக்க வில்லையே என்ற ஆற்றாமையில் துயரத்தில் கண்ணீர் சிந்திக் கொண்டிருக்கின்றனர் மலையுத்த வீராங்கனைகள்.

இப்படி மோடியின் ஆட்சியில் திரும்பும் பக்க மெல்லாம் பா.ஜ.க. வினர் செய்யும் பாலியல் குற்றங்களும், அவ்வாறான குற்றவாளிகளுக்கு பா.ஜ.க. அளித்து வரும் பாதுகாப்பும் தான் குற்றங்கள் அதிகரிக்க காரணம்.

மணிப்பூரில் கடறும் பெண்கள் :

அதன் மற்றொரு பகுதிதான் மணிப்பூரில் அரங்கேறிய அவலம். இந்த நாட்டின் புதல்விகள் இருவர் பட்டப் பகலில் நிர்வாணப்படுத்தப்பட்டு சாலையில் இழுத்துச் செல்லப்பட்டு பாலியல் வல்லுறவுக்கு ஆளாகப்பட்டதை கொஞ்சமும் பதட்டமின்றி வேடிக்கை பார்த்தது பா.ஜ.க.. இந்த நிமிடம் வரை மணிப்பூர் பக்கமே செல்லவில்லை பிரதமர் மோடி

மணிப்பூரை ஆட்சி செய்யும் பாஜக முதலமைச்சர் பீரோன் சிங்கோ.” இது போல் தினசரி ஏராளமான நிகழ்வுகள் நடக்கின்றன அதற்கு நான் என்ன செய்யமுடியும் “ என்று தன் பொறுப்பை தட்டிக் கழித்தார்.

இப்படி இவர்கள் எல்லா மாநிலங்களிலும் பாலியல் குற்றவாளிகளைப் பாதுகாத்ததன் விளைவு, உத்தரப் பிரதேசம் மோடியின் சொந்ததொகுதியான வாரணாசியில் உள்ள பனாரஸ் ஹிந்து பல்கலைக் கழக மாணவி பா.ஜ.க.வின் ஐடி பிரிவைச் சேர்ந்த குணால் பாண்டே உள்ளிட்ட மூன்று பேரால் பாலியல் வல்லுறவு செய்யப்படுகிறார்.

அந்த கொடூர குற்றவாளிகள் பிரதமர் மோடி உள்ளிட்டோருடன் உள்ள புகைப் படங்கள் வெளியான போது, நாட்டில் உள்ள பெண்களின் அச்சம் மேலும் அதிகமானது.



இப்படி, குஜராத், உத்தரப் பிரதேசம், மணிப்பூர் என்று பாஜக ஆளும் மாநிலங்களில் எல்லாம் பாஜகவினரும், அதன் ஆதரவுக் கூட்டமும் நடத்தும் அத்துமீறல்களை தொடக்கத்திலேயே கண்டித்திருந்தால், கொடூர குற்றவாளிகளின் மீது கடும் நடவடிக்கை எடுத்திருந்தால், இன்றைக்கு ஸ்பெயின் பெண்மணிக்கு இப்படி ஒரு நிலை ஏற்பட்டிருக்காது.

குற்றம் செய்தவர்களுக்கு பாதுகாப்பும், குற்றவாளிகளின்குடும்பத்தினருக்கு ஆட்சி அதிகாரத்தில் பங்கும் பா.ஜ.க. கொடுக்கும் வரை இந்தியா பெண்களுக்கு பாதுகாப்பற்ற நாடாகவே இருக்கும்.

இனியும் வேண்டாம் பா.ஜ.க. :

மீண்டும் ஒரு முறை பா.ஜ.க. ஆட்சிக்கு வந்தால், இந்தியாவில் பெண்களின் நிலை என்னவாக இருக்கும் என்பதை நாம் சிந்தித்துப் பார்க்க வேண்டிய நேரம் இது.

திராவிட முன்னேற்றக் கழகத்தின் தோழர்கள், கூட்டணிக் கட்சியின் தோழர்கள் சமூக நீதிக் களத்தில் துணை நிற்பவர்கள் என்று அனைவரும் ஒன்றிணைந்து பாசிச பா.ஜ.க. ஆட்சியில் பெண்களுக்கு எதிராக நடைபெற்ற, நடைபெற்றுக் கொண்டிருக்கும் இந்தக் கொடுமைகளை நாட்டு மக்களிடம் குறிப்பாக பெண்களிடம் எடுத்துச் சொல்வோம்.

பாசிச பா.ஜ.க.வை வீழ்த்துவோம், பெண்கள் அச்சமின்றி வாழ துணை நிற்போம்.

(தொடரும்...)



தமிழ்நாடு முதலமைச்சர் மு.க.ஸ்டாலின் அவர்களை நேற்று முன்தினம் (5.3.2024) முகாம் அலுவலகத்தில், சென்னை இராணி மேரி கல்லூரி மேனாள் தமிழ்ப் பேராசிரியர் முனைவர் திருமதி ஆ.அமிர்தகௌரி சந்தித்து பேசினார். உடன் அவரது கணவர் பேராசிரியர் மா.செல்வராசன், இங்கிலாந்தில் பணியாற்றும் அவரது மகள் மருத்துவர் செ.வண்ணமலர், அவரது மரு மகன் மருத்துவர் க.கண்ணன் ஆகியோர் உள்ளனர்.

கலைஞர் நூற்றாண்டு விழாவை முன்னிட்டு

224 பயனாளிகளுக்கு ரூ.4.89 கோடி மதிப்பீட்டில் விலையில்லா வீட்டுமனைப்பல்டாக்கள்!

அமைச்சர் என்.கயல்விழி செல்வராஜ் வழங்கினார்!

திருப்பூர், மார்ச் 7-முத்தமிழறிஞர் கலைஞர் அவர்களின் நூற்றாண்டு விழாவை முன்னிட்டு தமிழ்நாடு முதலமைச்சர் அமைச்சர் என்.கயல்விழி செல்வராஜ் வழங்கினார். அமைச்சர் தெரிவித்ததாவது : தமிழ்நாடு முதலமைச்சர் அவர்கள் தமிழக மக்களின் நலனுக்காக பல்வேறு திட்டங்களை அறிவித்து சிறப்பாக செயல்படுத்தி வருகிறார்கள். எந்தவொரு திட்டமானாலும் மக்களுக்கு தேவையான திட்டங்களை உடனடியாக மக்களுக்கு கொண்டு சேர்ப்பதில் முழுக்கவனம் எடுத்து அரசு செயல்பட்டு வருகிறது. தமிழ்நாடு முதலமைச்சர் அவர்கள் ஆட்சி பொறுப்பேற்றதிலிருந்து அதிகமாக பட்டாக்கள் குறிப்பிட்ட கால இடைவெளியில் தொடர்ந்து கொடுத்துக் கொண்டே வருகிறார்கள். தமிழ்நாடு முழுவதும் உள்ள அனைத்து மாவட்டங்களிலும் முதலமைச்சர் அவர்கள் தொடங்கி வைத்துள்ளார்கள். ஒவ்வொரு மாவட்டத்திலும் மாவட்டப் பொறுப்பாளர்களை வைத்து மாவட்ட ஆட்சித்தலைவர்

முன்னிலையில் சிறப்பாக நடைபெற்றுக் கொண்டிருக்கிறது. அண்ணல் அம்பேத்கர் தொழில் முனைவோர் திட்டம் மூலம் படித்த இளைஞர்களுக்கு தொழில் தொடங்குவதற்கு 35 சதவீதம் அரசு மானியமாகவும், 65 சதவீதம் முதலீடாகவும் தொழில் தொடங்கலாம். மேலும் குறு, சிறு, நடுத்தர தொழில் துறை மூலம் இத்திட்டம் செயல்படுத்தப்பட்டு வருகிறது. படித்த இளைஞர்கள் கட்டாயம் தொழில் தொடங்க முயற்சி செய்ய வேண்டும். தமிழ்நாடு முதலமைச்சர் அவர்கள் அனைவருக்கும் வீடு கட்டும் திட்டத்தின் கீழ் வீடுகள் கட்டிக் கொடுப்பதற்காக 2023-24 நிதியாண்டில் ஒரு லட்சம் வீடுகள் கட்டித் தர நடவடிக்கை மேற்கொள்ளப்பட்டு வருகிறது. முதலமைச்சர் அவர்கள் ஏழை எளிய மக்களுக்கு எண்

ணற்ற திட்டங்களை செயல்படுத்தி வருகிறார்கள். இத்திட்டங்களை முழுமையாக பயன்படுத்தி வாழ்க்கையில் முன்னேற வேண்டும். பட்டா கேட்டு விண்ணப்பித்தவர்களில் 224 நபர்களுக்கு முதல் கட்டமாக இன்றைய தினம் விலையில்லா வீட்டு மனைப் பட்டா வழங்கப்பட்டுள்ளது என்று அமைச்சர் தெரிவித்தார்.

இந்நிகழ்ச்சியில் தாராபுரம் வருவாய் கோட்டாட்சியர் செந்தில் அரசன், திருப்பூர் தெற்கு மாவட்டக் கழக துணை செயலாளர் பிரபாக் வதி பெரியசாமி, தாராபுரம் நகர கழக செயலாளர், நகர் மன்ற உறுப்பினர் எஸ்.முருகானந்தம், தாராபுரம் நகர் மன்றத்தலைவர், பெறியாளர் அணி அமைப்பாளர் கு.பாப்புக்கண்ணன் உள்பட மாவட்ட, நகர, வார்டு கழக நிர்வாகிகள், நகர் மன்ற உறுப்பினர்கள், கழக துணை அமைப்புகளின் அமைப்பாளர்கள், துணை அமைப்பாளர்கள், துறை சார்ந்த அலுவலர்கள் பலர் கலந்து கொண்டனர்.



முதலமைச்சர் மு.க.ஸ்டாலின் அவர்களை நேற்று முன்தினம் (5.3.2024) முகாம் அலுவலகத்தில், முன்னாள் அமைச்சரும், திருநெல்வேலி மத்திய மாவட்ட கழக பொறுப்பாளருமான டி.பி.எம். மைதீன்கான், அண்மையில் திருமணமான தனது பேத்தி அக்ஷன் நபாரா - ஜவஹர் அலி ஆகியோருடன் சந்தித்து வாழ்த்துப் பெற்றார்.

பெரம்பலூர் நகரக் கழகம் சார்பில்

முதல்வர் பிறந்த நாள் விழா- நிதிநிலை அறிக்கை விளக்கப் பொதுக்கூட்டம்!

நெல்லிக்குப்பம் புகழேந்தி - மாவட்டப் பொறுப்பாளர் வீ.ஜெகதீசன் - எம்.பிரபாகரன் சிறப்புரை!

பெரம்பலூர், மார்ச் 7-பெரம்பலூர் நகர தி.மு.க. சார்பில் "எல்லோருக்கும் எல்லாம்" திராவிட மாடல் நாயகர் முதலமைச்சர் தளபதி மு.க.ஸ்டாலின் அவர்களின் பிறந்தநாள் விழா மற்றும் நிதிநிலை அறிக்கை விளக்கப் பொதுக்கூட்டம் புதிய பேருந்து நிலையத்தில் நடைபெற்றது.

நகர அவைத்தலைவர் கோ.ரெங்கராஜ் தலைமை வகித்தார். மாவட்ட சிறுபான்மை அணி அமைப்பாளர் பாரி (எ) அப்துல்பாருக் வரவேற்புரை யாற்றினார்.

நகர துணைச் செயலாளர் கள் ஆர்.ரெங்கநாதன், கல்பனா முத்துகுமார், நகர பொருளாளர் முகமது அசாருதீன், மாவட்டப் பிரதிநிதிகள் எஸ்.ஆர்.ராஜேந்திரன், க.அன்பழகன் ஆகியோர் முன்னிலை வகித்தனர்.

கொள்கை பரப்பு இணைச் செயலாளர் தோல் பொருட்கள் உற்பத்தி மற்றும் தோல் பதனிடும் தொழிலாளர் நல வாரியத்தலைவர் நெல்லிக்குப்பம் புகழேந்தி, மாவட்டப் பொறுப்பாளர் வீ.ஜெகதீசன், சட்ட

மன்ற உறுப்பினர் எம். பிரபாகரன் ஆகியோர் கலந்து கொண்டு சிறப்புரையாற்றினார்கள்.

நெல்லிக்குப்பம் புகழேந்தி பேசுகையில், மகளிர் உரிமைத் தொகை, மகளிர் இலவச பேருந்து பயணம், அரசுக் கல்லூரி மாணவிகளுக்கு உதவித்தொகை உள்ளிட்ட

தி.மு.க. ஆட்சியில் கொண்டு வரப்பட்ட பல்வேறு நலத் திட்டங்களைப்பற்றி விளக்கி பேசினார்.

இந்த கூட்டத்தில் மாவட்ட கழக முன்னாள் செயலாளர் குன்னம் சி.இராஜேந்திரன், மாநில ஆதிதிராவிடர் நலக் குழு துணைச் செயலாளர் பா.துரைசாமி, தலைமைச் செயற்குழு உறுப்பினர் வழக்கறிஞர் என்.ராஜேந்திரன், மாவட்ட அவைத்தலைவர் அ.நடராஜன், மாவட்ட துணைச் செயலாளர்கள் தழு தாழை பாஸ்கர், நூருல்ஹிதா இஸ்மாயில், சன். சம்பத், மாவட்டப் பொருளாளர் செ.ரவிச்சந்திரன், ஒன்றிய அமைப்பாளர் தி.இராசா, தொ.மு.ச. மாவட்ட கவுன்சில் பேரவை தலைவர் கே.கே.எம்.குமார், தொ.மு.ச. மாவட்ட கவுன்சில் பேரவை செயலாளர் ஆர்.ரெங்கசாமி,

குழு உறுப்பினர் எஸ். அண்ணாதுரை, பேரூர் செயலாளர்கள் மு.வெங்கடேசன், செல்வ லெட்சுமி சேகர், ஆர்.இரவிச் சந்திரன், ஏ.எஸ்.ஜாகிர் உசேன், மாவட்ட இளைஞர் அணி அமைப்பாளர் து.ஆதவன்(எ) ஹரிபாஸ்கர், மாவட்ட மகளிர் அணி அமைப்பாளர் மகாதேவி ஜெயபால், மாவட்ட மாணவர் அணி அமைப்பாளர் தங்க.கமல், மாவட்ட மருத்துவர் அணி அமைப்பாளர் டாக்டர் அ.கருணாநிதி, மாவட்ட நெசவாளர் அணி அமைப்பாளர் ஆர்.வேணுகோபால்,

மா. பிரபாகரன், இரா. அருண், மாவட்ட இளைஞர் அணி முன்னாள் அமைப்பாளர் கே.ஜி.மாரிக்கண்ணன், மாவட்ட இளைஞர் அணி முன்னாள் துணை அமைப்பாளர் ஏ.எம்.கே.கரிகாலன், தலைமை கழக பேச்சாளர் எசனை. ஆறுமுகம், மாவட்ட ஊராட்சி குழுத் துணை தலைவர் முத்தமிழ்செல்வி மதியழகன்,

ஒன்றிய பெருந்தலைவர்கள் மீனா அண்ணாதுரை, க. ராமலிங்கம், பிரபா செல்லப்பிள்ளை, சாந்தாதேவி குமார், எம்.ரெங்கராஜ், சங்கீதா ரமேஷ், பாக்கியவாட்சுமி செங்குட்டுவன், வள்ளியம்மை ரவிச்சந்திரன், கீதா துரை ராஜ், சரண்யா குமார், டி.கே.ராமச்சந்திரன் உள்ளிட்ட ஏராளமானோர் கலந்து கொண்டனர். அ.அப்துல்கரீம் நன்றி உரையாற்றினார்.

சென்னை தெற்கு மாவட்டம் சோழிங்கநல்லூர் மத்திய பகுதி தி.மு.க

சார்பில்
மக்களுக்காக அயராது உழைக்கும்
கழகத் தலைவர், மாண்புமிகு தமிழ்நாடு

முதலமைச்சர்

அவர்களின் 71 வது
பிறந்தநாள் விழாவை முன்னிட்டு

மாபெரும் கருத்தரங்கம்

பொது தலைப்பு : நாடு வாழ நீடு வாழ்க

திருமிகு. கம்பம் செல்வேந்திரன்
முன்னாள் நாடாளுமன்ற உறுப்பினர்

திருமிகு. பேராசிரியர் சுப.வீரபாண்டியன்
பொதுச் செயலாளர் - திராவிட இயக்க தமிழர் பேரவை

திருமிகு. கோவி செழியன் MLA
அரசு தலைமை கொறடா

திருமிகு. கவிஞர் ஆண்டாள் பிரியதர்சினி

திருமிகு. முனைவர் சொற்கோ.இரா.கருணாநிதி

கருத்தரங்கத்தை துவக்கிவைப்பவர்

மாண்புமிகு. மா.சுப்பிரமணியன் B.A., LL.B.,

மருத்துவம் மற்றும் மக்கள் நல்வாழ்வுத்துறை அமைச்சர், சென்னை தெற்கு மாவட்ட செயலாளர்

முனைவர் தமிழ்ச்சி தங்கபாண்டியன் MP

தேன் சென்னை நாடாளுமன்ற உறுப்பினர் / தலைமை செயற்குழு உறுப்பினர்

மாநில அளவிலான, மாவட்டத்திற்குப் பட்ட அணிகளின் நிர்வாகிகள், தலைமை செயற்குழு உறுப்பினர்கள், மாவட்ட நிர்வாகிகள், ஒன்றிய பெருந்தலைவர்கள், ஒன்றிய குழு உறுப்பினர்கள், உரூபாட்சி மன்ற தலைவர்கள், துணை தலைவர்கள், சென்னை மாநகராட்சி மாமன்ற உறுப்பினர்கள், வார்டு உறுப்பினர்கள், பகுதி செயலாளர்கள், பொதுக்குழு உறுப்பினர்கள், பகுதி கழக இளைஞர் அணி நிர்வாகிகள், வட்ட கழக நிர்வாகிகள், ரீடு அணி நிர்வாகிகள், கழக முன்னோடிகள், கழக உடன் பிறப்புடன் மற்றும் பொதுமக்கள் அனைவரும் கலந்துகொள்ளுமாறு அழைக்கிறோம்...

லயன் ச.அரவிந்த்ரமேஷ் MLA

சோழிங்கநல்லூர் மத்திய பகுதி செயலாளர்
சோழிங்கநல்லூர் தொகுதி சட்டமன்ற உறுப்பினர்

சோழிங்கநல்லூர் சட்டமன்ற தொகுதி தி.மு.க

நாள் :
07.03.2024
விழாக்கிழமை
நேரம் :
மாலை 5.00 மணிக்கு
இடம் :
சுனாமி குடியிருப்பு,
6 வது நிழற்சாலை,
மருத்துவமனை அருகில்,
செம்மஞ்சேரி.

இடம் பொருள் கலைஞர்

60

பல்வேறு துறைகளில் தொலைநோக்குப் பார்வையுடன், முத்தமிழறிஞர் கலைஞர் செயல்படுத்திய திட்டங்கள், உருவாக்கிய கட்டமைப்புகள் குறித்து இந்தப் பகுதியில் பார்த்து வருகிறோம். இந்த வாரம் தென்னை நல வாரியம்...

முத்தமிழறிஞர் கலைஞர் அவர்கள் முதலமைச்சராக இருந்தபோது, கோட்டையில் உள்ள முதலமைச்சர் அலுவலகத்தில், அவரது உதவியாளராக இருந்த சண்முகநாதன் அவர்களின் அறையில் கலைஞரின் புகைப்படங்கள் மாட்டப்பட்டிருக்கும்.

அதில் ஒரு படம், தென்னை மரத்தில் கலைஞர் லேசாகச் சாய்ந்து நிற்பது போன்ற ஒரு வரவேற்புப் படம் இருந்தது. அந்தப் படத்துக்குக் கீழே, ஒளவையாரின் முதுரைப் பாடல் ஒன்று இடம்பெற்றிருக்கும். அந்தப் பாடல் இது:

“நன்றி ஒருவர்க்குச் செய்தக்கால் அந்நன்றி என்று தருங்கொல் என வேண்டா நின்று தளரா வளர் தெங்கு தான் உண்ட நீரைத் தலையாலே தான் தருதலால்”.

அதாவது, நற்குணமுடைய ஒருவருக்கு நாம் ஓர் உதவி செய்தால், அந்த உதவிக்குப் பதில் உதவியை அவன் எப்பொழுது நமக்குச் செய்வான் என்று ஐயுற வேண்டாம். ஏனெனில், எப்படி ஒரு தென்னை மரமானது, தன் அடிப்பகுதியால் நிலத்திலிருந்து உறிஞ்சிய நீரை, நுனிப் பகுதியால் கவையுள்ள இளநீராக்கித் தானே தருகிறதோ, அவ்வாறே, அந்த மனிதரும் தகுந்த நேரத்தில் தானாக முன்வந்து நமக்குப் பதில் உதவியைக் கட்டாயம் செய்துவார் என்பதுதான் இந்தப் பாடலின் பொருள்.

‘பிறர் நமக்குச் செய்யும் உதவிக்கு நன்றி தெரிவிப்பது நமது கடமை. ஆனால், பிறருக்கு நாம் செய்த உதவிக்கு நன்றி எதிர்பார்க்கக் கூடாது’ என்ற தந்தை பெரியாரின் வழி வந்தவராயிற்றே கலைஞர். அதனால், அவர் எந்தப் பிரதிபலனும் இல்லாமல் தென்னை விவசாயிகளுக்குச் செய்த மாபெரும் உதவி, தென்னை நலவாரியம்.

தென்னையில் சாதிக்கும் தமிழ்நாடு

‘பிள்ளையைப் பெத்தா கண்ணீரு, தென்னை யைப் பெத்தா இளநீரு’ என்பது ஒரு பாடல் வரி. பெற்றொடுத்த பிள்ளைகள் கூடக் கைவிட்ட காலத்தில், பெறாமல் வளர்த்த தென்னை, தாக்கத்துக்காவது இளநீர் தரும் என்பது தமிழர்களின் நம்பிக்கை. ஆனால், அதே தென்னையை, கன்றாக நடும்போது அதற்குத் ‘தென்னம்பிள்ளை’ என்று அழைக்கும் நம் மக்களின் அன்பை எப்படி மெச்சுவது?

தென்னிந்தியாவில் தென்னைக்கு மிக முக்கிய இடமுண்டு. இந்தத் தென்னை வளர்ப்பில் கேரளத்துக்கு அடுத்த இடத்தில் தமிழ்நாடு உள்ளது. இங்கு சுமார் 4.4 இலட்சம் ஹெக்டேர் பரப்பளவில், தென்னை சாகுபடி நடக்கிறது. 2022-ஆம் ஆண்டின் ஒன்றிய அரசுத் தரவுகள் படி, தமிழ்நாட்டில் ஒரு ஹெக்டேருக்கு 11,526 தேங்காய்கள் வீதம் சாகுபடி செய்யப்பட்டுள்ளன. அது தேசிய சராசரியான ஒரு ஹெக்டேருக்கு 9,123 தேங்காய்கள் என்பதைவிட அதிகம்.



தென்னை நல வாரியம்!

விவசாயிகளின் கண்ணீர் துடைத்த உதவி

நீலகிரி மாவட்டம் தவிர்ந்து, ஏறத்தாழ தமிழ்நாட்டின் அனைத்து மாவட்டங்களிலும் காணப்படும் தென்னையின் அனைத்துப் பாகங்களும் பயன் தரக்கூடியதாக இருப்பதால், அதனைக் ‘கற்பக விருட்சம்’ என்றும், ‘ஆயுள் காலப் பயிர்’ என்றும் அழைக்கிறார்கள். கவனமாகப் பராமரித்து வந்தால் சுமார் நூறு ஆண்டுகள் வரை கூட பலனளிக்கும் இந்தப் பண்பு பயிர்.



இவ்வளவு முக்கியத்துவம் வாய்ந்த தென்னைக்கு நலவாரியம் ஒன்று அமைக்கப்பட வேண்டும் என்பது தென்னை விவசாயிகளின் நீண்ட நாள் கோரிக்கையாக இருந்தது. அந்தக் கோரிக்கை தி.மு.க. முன்னாள் சட்டமன்ற உறுப்பினர் ராஜ்குமார் மன்றாடியார் அவர்களது தலைமையில், கலைஞரிடம் எடுத்துச் செல்லப்பட்டது. அவர்களின் கோரிக்கையில் இருந்த நியாயங்களைப் புரிந்துகொண்ட கலைஞர், அதனை நிறைவேற்றும் விதமாக, 2010-ஆம் ஆண்டு ஆகஸ்ட் 27 அன்று ‘தமிழ்நாடு தென்னை விவசாயிகள் நல வாரியம்’ அமைத்தார். அந்த வாரியத்துக்கு ராஜ்குமார் மன்றாடியாரையே தலைவராகவும் நியமித்தார்.

தமிழ்நாடு தென்னை மேம்பாட்டுக் குழுவும்

2010-இல் தென்னை நலவாரியம் தொடங்கும் முன்பே, 2000 ஆண்டு ஆகஸ்ட் 3 அன்று ‘தமிழ்நாடு தென்னை மேம்பாட்டுக் குழுவும்’ என்ற ஓர் அமைப்பை கலைஞர் ஏற்படுத்தினார். தமிழ்நாட்டிலே உள்ள தென்னை மரங்களை நோயிலிருந்து காலத்தே காப்பாற்றுவதல், தென்னைச் சாகுபடியை மேம்படுத்துதல், தென்னைச் சாகுபடி செய்யும் விவசாயிகளுடைய நலன், தென்னை சார்ந்த உபதொழில்களை ஊக்குவித்தல் ஆகியவற்றை அடிப்படை நோக்கங்களாகக் கொண்டு இந்தக் குழுவும் செயல்பட்டது.

ரேஷன் கடைகளில் தேங்காய் எண்ணெய்

தமிழ்நாடு முழுவதும் உள்ள தென்னை விவசாயிகள் உறுப்பினர்களாகச் சேர்க்கப்பட்டு, நோய்ப் பாதுகாப்பு, சந்தைப்படுத்துதல் உள்ளிட்ட அனைத்து வகையான தேவைகளுக்கும் பயிற்சி, வழிகாட்டுதல் என வாரியம் செயல்பட்டது.

அந்த நேரத்தில், தேங்காய் எண்ணெயின் பயன்பாடுகள் பற்றியும், பாமாயில் மற்றும் சூரியகாந்தி எண்ணெய் கார்ப்பரேட் கம்பெனிகள் தேங்காய் எண்ணெய் பற்றித் தவறாகப் பரப்பியிருந்த தகவல்களையும் ஆதாரப்பூர்வமாக மறுத்து, அமெரிக்க ஆராய்ச்சியாளர் ஒருவர் எழுதிய புத்தகத்தை ராஜ்குமார் மன்றாடியார் அவர்கள் கலைஞரிடம் கொடுக்க, அதை

உடனே படித்து முடித்து விட்டு தென்னை வாரியத் தலைவர், விவசாயத் துறை அமைச்சர், விவசாயத்துறை மற்றும் எண்ணெய் வித்துத் துறைச் செயலாளர் ஆகியோருடன் ஆலோசித்துவிட்டு, தமிழ்நாடு முழுவதும் உள்ள ரேஷன் கடைகளில் பாமாயிலுக்குப் பதிலாகத் தேங்காய் எண்ணெய் விநியோகிக்கச் சொல்லி உத்தரவிட்டார் என்று தி.மு.க. சுற்றுச்சூழல் அணிச் செயலாளர்

கார்த்திகேய சிவசேனாபதி தனது ‘நான் கண்ட கலைஞர்’ என்கிற புத்தகத்தில் குறிப்பிடுகிறார்.

“மேலும், சத்துணவுக் கூடங்களில் சமைப்பதற்கு, சுத்தமான தேங்காய் எண்ணெய் பயன்படுத்தவும் உத்தரவு பிறப்பித்தார்கள். குழந்தைகளுக்குக் கூடுதல் சத்தான ஆரோக்கியமான உணவுக்கும் வழி வகுத்தார். கலைஞர் அவர்களின் இந்த முடிவால், தென்னை விவசாயிகளுக்கும் கூடுதல் வருவாய் கிடைத்தது” என்கிறார் கார்த்திகேய சிவசேனாபதி.

பட்டுக்கோட்டை தென்னை வணிக வளாகம்

தென்னை நல வாரியம் அமைத்த கையோடு, 2011-ஆம் ஆண்டு பிப்ரவரி 27 அன்று தஞ்சை மாவட்டம், பட்டுக்கோட்டை யில் 8 கோடி ரூபாய் மதிப்பில் தென்னை வணிக வளாகம் அமைக்கப்பட்டு, கலைஞர் அவர்களால் கானொலி மூலம் திறந்து வைக்கப்பட்டது. தென்னையை மதிப்புக் கூட்டுப் பொருளாக மாற்ற, இந்த வணிக வளாகம் உதவும் என்று எதிர்பார்க்கப்பட்டது. ஆனால், அடுத்து வந்த அரசு, அந்த வளாகத்தைச் சரியாகப் பயன்படுத்திக்கொள்ளாமல் சீரழித்தது.

அந்த வணிக வளாகத்தின் திறப்பு விழாவில், கலைஞர் இப்படிச் சொன்னார்: “தமிழ்ப் பெருமக்கள், தமிழகத்திலே எத்துணைச் சிறப்பாக ஒவ்வொரு நாளும் தமிழகத்தின் எதிர்கால எழிலை, எதிர்கால ஏற்றத்தை, எழுச்சியை நினைத்தவாறு இந்த அரசு நடைபெறுகிறது என்பதை எண்ணிப் பார்த்து, தங்களுடைய ஆதரவைத் தொடர்ந்து வழங்க வேண்டுமென்று நான் கேட்டுக் கொள்கிறேன். கேட்கின்ற ஆதரவு கட்சியின் பெயரால் அல்ல... ஆட்சியின் பெயரால்... தமிழ்ச் சமுதாயத்தின் பெயரால்...”

வரும் நாடாளுமன்றத் தேர்தலில் பாசிச சக்திகளைத் தோற்கடித்து, ‘நாற்பதும் நமதே’ என்ற வெற்றி முழக்கம் செய்வதுதான் கலைஞருக்கு நாம் செலுத்தும் நன்றியாக இருக்கும்.

...வலம் வருவோம்

தெற்கு வாழ்கிறது, வழிகாட்டுகிறது!

ஒரு காலத்தில் ‘வடக்கு வாழ்கிறது, தெற்கு தேய்கிறது’ என்றார் அண்ணா. ஆனால், இன்றைக்கோ “இந்தியாவின் எதிர்காலத்தைப் பார்க்க, தெற்கே செல்லுங்கள்” என்ற தலைப்பில் ‘கவர் ஸ்டோரி’ தீட்டியிருக்கிறது ‘தி எக்ஸாமிஸ்ட்’ எனும் சர்வதேச இதழ். இந்தியாவின் ஒட்டுமொத்த மக்கள்தொகையில் தென் மாநிலங்கள் 20 சதவிகிதம் மட்டுமே பங்கு வகிக்கின்றன. ஆனால், இந்தியாவின் வளர்ந்த மற்றும் நகரமயமான மாநிலங்களாக இவை இருக்கின்றன. இந்தியாவுக்கு வரும் வெளிநாட்டு முதலீட்டாளர்கள் பலரும் தெற்கு நோக்கியே பறக்க விரும்புகிறார்கள். கடந்த 3 ஆண்டுகளில் இந்தியாவின் ஒட்டுமொத்த அந்நிய முதலீடுகளில் 35 சதவிகிதத்தை ஈர்த்திருக்கின்றன. இந்தியாவின் மொத்த உள்நாட்டு உற்பத்தியில், தென் மாநிலங்கள் மட்டுமே 31 சதவிகிதப் பங்கைக் கொண்டிருக்கின்றன. சிறப்பான கல்வி, அரசு நிர்வாக வசதிகளையும் இந்த மாநிலங்கள் கொண்டுள்ளன.

இந்தியாவின் மொத்த மின்னணுப் பொருட்கள் ஏற்றுமதியில் 46 சதவிகிதம் தென் மாநிலங்களுக்குச் சொந்தமானது. புத்தாக்கத் தொழில் நிறுவனங்களில் (ஸ்டார்ட் அப்) ‘யுனிகா’ அங்கீகாரத்தை எட்டிய நிறுவனங்களில் 46 சதவிகிதத்தை தென் மாநிலங்களில் இருந்து இயங்குபவை. தகவல் தொழில்நுட்ப மென்பொருள் ஏற்றுமதிச் சேவையில் 66 சதவிகிதம் தென் மாநிலங்கள் கொண்டிருக்கின்றன. உலகளாவிய தனித்தொகையாளர்கள், வழக்கறிஞர்கள், வடிவமைப்பாளர்கள், கட்டடக் கலைஞர்கள் மற்றும் பிற வல்லுநர்கள் தென்னிந்தியாவில்தான் 79 சதவிகிதம் பேர் இருக்கிறார்கள் என்று தெற்கின் புகழை அடுக்கியிருக்கிறது அந்த இதழ்.

நமது முதலமைச்சர் கூறியதைப் போல ‘தெற்கு வாழ்கிறது, வடக்கையும் வாழ வைக்கிறது, வழிகாட்டுகிறது’!

ஃப்ளாஷ்பேக்



அருணா ராமகிருஷ்ணன்



நல்ல நேரம்!

1980-ஆம் ஆண்டு ஆகஸ்ட் 28 அன்று சென்னை பெரியார் திடலில் எது பெற்றோர் ராமகிருஷ்ணன்- உஷா ஆகியோருக்கு முத்தமிழறிஞர் கலைஞர் முன்னிலையில், சுயமரியாதைத் திருமணம் நடைபெற்றது. திராவிட உணர்வுடன் கழகப் பணியாற்றிய என் தந்தை, நாளிதழில் கட்சித் தொண்டர்களுக்கு அழைப்பு விடுக்க, ஆன்மிக நம்பிக்கை கொண்ட பெண் வீட்டார் சுபமுகர்த்த நேரம் குறிப்பிட்டு, திருமண அழைப்பிதழை தலைவர் கலைஞரிடம் வழங்கினர். திருமணம் முடிந்த பிறகு வாழ்த்துரை வழங்குவதாக இருந்த கலைஞர் அவர்கள், தனது உரையை முன்னரே தொடங்கி முடிக்க, அழைப்பிதழில் குறிப்பிட்ட நல்ல நேரம் கடந்துபோனது. பின்பு மாலை எடுத்து மணமக்களுக்குக் கொடுத்து “திருமணம் அன்போடு சங்கமிக்கும் திருமண பந்தம் துவங்கும் நேரம் அது நல்ல நேரமே” என்று மணமக்களை வாழ்த்தி இருக்கிறார்.

-அருணா ராமகிருஷ்ணன், கொளத்தூர், சென்னை.

இது போன்ற அரிய புகைப்படங்களை சிறுகுறிப்புடன் எங்களுக்கு அனுப்புங்கள். அலைபேசி எண் அவசியம். அனுப்பு வேண்டிய முகவரி: அன்பகம், 614, அண்ணா சாலை, தேனம்பேட்டை, சென்னை - 600 018. வால்ஸ்அப் எண் : 90033-24473 மின்னஞ்சல்: youthwing@dmk.in

கருவூலம்


திட்டங்கள் உதயம்!

1969-ஆம் ஆண்டு ஜூன் 3-ஆம் தேதி முதல், தனது ஒவ்வொரு பிறந்த நாளிலும், கழக ஆட்சிகளில் மக்கள் நலப்பணித் திட்டங்கள் அறிவிப்பதை வழக்கமாகக் கொண்டிருந்தார் கலைஞர். வீர தீர செயல்களுக்குத் தங்கப்பதக்கம், அரசு ஊழியர்களுக்குக் குடும்பப் பாதுகாப்புத் திட்டம், கருணை அடிப்படையிலான வேலை, கை ரிக்ஷா ஒழிப்பு, கண்ணொளித் திட்டம், விதவை மறுமணத் திட்டம், தொழுநோய் - பிச்சைக்காரர் நலவாழ்வு, காவல் ஆணையங்கள், விவசாயிகளுக்கு இலவச மின்சாரம் உள்ளிட்ட பல திட்டங்கள் அவர் பிறந்தநாளின்போது உதயமடைவை.

திராவிடத்தால் வாழ்கிறோம்

410

எழுத்தா: கோவி.லெனின்
ஓவியம்: கி.சொக்கலிங்கம்



-வாழ்வோம்